

ہفتہ بلاگستان

ماوراء



ای بک

ماوراء

۱۵ تا ۳۱ اگست ۲۰۰۹



منظر نامہ
اردو لائبریری

ترتیب و پیش کش : سیدہ شگفتہ

برقی کتاب : نایاب نقوی

سرورق : ریحان علی

Issue 01 / November, 2009

<http://www.manzarnamah.com>
<http://www.urdulibrary.org>

ماوراء

GOSHA-E-BLOGGERS

اردو لائبریری

ہفتہ بلاگستان

URDU LIBRARY

ماوراء

GOSHA-E-BLOGGERS

اردو لائبریری
گوشہ بلاگرز

تعارف
بچپن
تعلیم
کچن
ٹیک
فوٹو گرافی
ٹیکنالوجی

URDU LIBRARY

ماوراء

تعارف

آپ کا نام یا نیک : **ماوراء**

آپ کے بلاگ کا ربط اور بلاگ کا نام یا عنوان؟ بلاگ کا عنوان رکھنے کی کوئی وجہ تسمیہ؟
کوئی نام نہیں ہے۔

آپ کا بلاگ کب شروع ہوا؟

14 اگست 2007

آپ اپنے گھر سے کون سے ایک، دو یا زائد لوگوں کو بلاگنگ کا مشورہ دیں گے یادے چکے ہیں؟
مشورہ کئی بار دیا ہے، لیکن عمل کسی نے نہیں کیا۔

ایسے موضوعات جن پر لکھنے کی خواہش ہے مگر ابھی تک نہیں لکھ سکے یا آئندہ لکھنا چاہیں؟
ابھی تو کسی موضوع پر لکھا نہیں.. سارے موضوع رہتے ہیں۔

یوم مزاح والے دن احساس ہوا کہ کاش مزاح پر بھی لکھ سکتی ہوتی): .

آپ کا بلاگ اب تک کس کی بدولت فعال یا زندہ ہے؟ آپ خود یا کوئی دوسرا نام؟
ویسے تو فعال نہیں ہے، لیکن یہ جو تھوڑا بہت چل رہا ہے یہ بھی قارئین کے کہنے پر۔

اردو زبان سے دلچسپی کا سبب استاد، گھر کا فرد یا کوئی دوسرا نام؟ یا کوئی الگ وجہ؟

اردو زبان سے دلچسپ اسی سبب ہے کہ یہ اپنی زبان ہے اور جب بولنا سیکھا تھا تو اسی زبان میں بولا تھا۔
اس سے دلچسپی نہیں ہوگی تو اور کس سے ہوگئی؟

کیا آپ اردو بلاگ دنیا روزانہ وزٹ کرتے ہیں اور مختلف بلاگز کسی ترتیب سے وزٹ کرتے ہیں
یا جو بھی بلاگ سامنے آجائے؟ اپنا بلاگنگ روٹ شیئر کریں۔

پہلے کرتی تھی۔ اب وقت نہیں ملتا۔ اور کئی دن تک نہیں پڑھ سکتی۔

سیارہ اور وینس پر دیکھ لیتی ہوں جو تحریر دلچسپ لگے وہ بلاگ کھول لیتی ہوں۔

آپ کے بلاگ پر پہلے پانچ یا دس تبصرہ نگار کون سے تھے؟

امن، محب، بوچھی، بدتمیز، زکریا۔

ہفتہ بلاگستان: بچپن

لکھنا مجھے آتا تو نہیں... اسی لیے بلاگ بھی لکھنا چھوڑ دیا، لیکن لوگوں کے اصرار پر ہفتہ بلاگستان کے دوران لکھنے کا ارادہ کر ہی لیا۔
چاہے ایک ہی پوسٹ ہو۔ بچپن کے بارے میں کیا لکھوں..

واقعے تو کئی ہیں لیکن ان کو ویسا ہی لکھنا بہت مشکل ہے۔

اس لیے امی سے کچھ اپنے بچپن کے بارے میں پوچھ کر لکھنے کی کوشش کرتی ہوں۔

تو جناب بقول امی کے کہ گیارہ ماہ کی عمر میں ”اماں“ کے بعد پہلا لفظ ”پھول“ بولا تھا۔ جس کو سن کر امی کو بہت خوشی ہوئی تھی اور وہ خوشی آج بھی امی سے سنتے ان کے چہرے پر نظر آتی ہے۔ چھوٹے ہوتے میں ذہین تھی، اسی لیے چار سال کی عمر میں سکول میں داخل ہوئی۔ سکول کے پہلے دن بالکل بھی نہیں روئی، جیسے امی نے سمجھایا تھا، بالکل اسی کے مطابق پہلا دن گزارا۔ ذہین تھی۔ تو ظاہری بات ہے لائق بھی تھی، اسی لیے کلاس ففٹھ تک ہمیشہ فرسٹ پوزیشن لیتی رہی۔ بس اس کے بعد سے ذہانت و لیاقت کہیں کھو گئی...!

اٹھ سال کی عمر میں مکمل قرآن مجید ختم کیا۔ مجھے بالکل بھی یاد نہیں پڑتا کہ میں نے کبھی گڑیوں سے کھیلا ہو... یا ٹی وی کے سامنے بیٹھ کر کبھی کارٹون دیکھے ہوں۔ ہاں البتہ مجھے کہانیاں پڑھنے اور سننے کا بہت شوق ہوا کرتا تھا۔ نانی اماں سے بہت کہانیاں سنیں۔ ابو سے بھی کئی کہانیاں سنی جو ان کے بچپن و جوانی سے متعلق ہوتی تھیں.. لیکن بڑے ہو کر معلوم ہوا کہ کوئی کہانی سچی نہیں تھی۔

ابو کے مختلف ہیر سٹائل بنانے کا بہت شوق ہوا کرتا تھا۔ ہر ایک نیا سٹائل بنا کر ابو کو شیشہ دکھایا کرتی تھی کہ یہ ہیر سٹائل پاکستان کا ہے.. جب دیکھ لیتے تو دوسرا سٹائل بنا کر کہتی کہ یہ فلاں ملک کا ہے اور پھر یہ سلسلہ بڑی مشکل سے ہی ختم ہوتا تھا

. چھوٹے ہوتے مجھے بہت تجسس ہوتا تھا کہ انڈے کے اندر سے چوزا کیسے نکلتا ہے۔ ایک دن امی گھر میں نہیں تھیں.. بہن کو ساتھ ملا یا اور کہا کہ انڈے کے اندر چوزا ہے.. آؤ اسے توڑ کے دیکھتے ہیں۔ اب سوال اٹھا کہ انڈے کو توڑا کیسے جائے؟ اینٹ سے توڑیں گے تو اندر چوزا تو مر جائے گا.. لیکن پھر کہا کہ نہیں.. اینٹ آہستہ سے ماریں گے۔ اینٹ انڈے کے اوپر دے ماری.. انڈا ٹوٹ گیا لیکن اندر سے کوئی چوزا نہ نکلا..
😊 اسے ٹوٹے ہوئے انڈے کے اوپر اینٹ رکھی اور وہاں سے بھاگ نکلے۔

پھر امی سے ایک دن پوچھا کہ انڈے میں سے چوزا کیسے نکلتا ہے، امی نے بتایا کہ مرغی اپنے پروں کے نیچے انڈے رکھتی ہے، تاکہ انڈے گرم رہیں اور اکیس دن کے بعد چوزا نکل آتا ہے۔ میں نے کہا کہ انڈے کو گرم ہی رکھنا ہے تو اسے تو کسی اور طریقے سے بھی رکھا جاسکتا ہے۔ اسے میں نے امی کے ڈوپٹے میں لپیٹ کر الماری میں رکھ دیا۔ ہر روز ڈوپٹے میں سے انڈا نکال کر اسے ہلا کر دیکھتی کہ اندر چوزا بن رہا ہے یا نہیں...! امی ہمیشہ یہی کہتیں کہ اسے باہر نکالو گی تو ٹھنڈا ہو جائے گا.. اسے اکیس دن تک اندر ہی رہنے دو.. اب اکیس دن تک اتنا لمبا انتظار کون کرتا... رات امی جب کھانا بناتیں تو انڈا نکل کر چولھے کے سامنے آ جاتا۔ تاکہ کچھ تو گرم ہو۔

حیرت اس بات پر ہوتی ہے کہ امی نے کبھی منع نہیں کیا تھا کہ ایسا کرنے سے کوئی چوزا نہیں نکلے گا۔ خیر، اکیس دن ہونے میں ابھی کچھ دن باقی تھے۔ امی سے پوچھا کہ امی اب انڈا توڑ کر دیکھ لوں۔؟ اب تک چوزا بن گیا ہو گا نا؟ زیادہ انتظار نہیں ہو رہا تھا۔

بہن کو بلایا کہ میں انڈا توڑنے لگی ہوں۔۔۔ تم نے چوزا دیکھنا ہے تو آ کر دیکھ لو۔۔۔! بسم اللہ کر کے انڈا توڑا تو وہ تو اندر سے ابلا ہوئے انڈے کی صورت میں تھا۔ اور چو لھے کے سامنے رکھ رکھ کر اندر سے جل کر کالا ہوا گیا تھا۔ اتنی مایوسی کبھی نہیں ہوئی تھی۔۔۔ جتنی اس دن ہوئی۔۔۔

ہفتہ بلاگستان: یوم تعلیم

ہفتہ بلاگستان میں کافی پیچھے رہ گئی ہوں۔۔۔

لیکن کوشش کرتی ہوں کہ ہفتہ بلاگستان ختم ہونے سے پہلے ہی تحاریر لکھ لوں۔

یوم تعلیم پر ذہن میں یہی آیا کہ جہاں میں رہتی ہوں، وہاں کے نظام تعلیم کے بارے میں مختصر سا لکھ دوں۔

زیادہ تفصیل میں نہیں جاؤں گی۔

ناروے میں چھ سال کا بچہ سکول میں داخل ہوتا ہے۔ اور یہاں چھ سے سولہ سال کی عمر تک تعلیم لازمی ہوتی ہے۔

چھ سے سولہ سال تک کا مطلب یہ ہوا کہ پہلی جماعت سے دسویں تک تعلیم لازمی ہے۔ سکول کانٹے سال کا آغاز تقریباً اگست کے وسط سے ہوتا ہے اور جون کے تقریباً آخر تک سال کا اختتام ہوتا ہے۔

سکول سسٹم کو تین حصوں میں تقسیم کیا گیا ہے۔ ایلیمنٹری سکول، لوئر سیکنڈری سکول اور اپر سیکنڈری سکول۔

ایلیمنٹری سکول جس میں چھ سے تیرہ سال تک کے بچے پہلی کلاس سے ساتویں کلاس تک تعلیم حاصل کرتے ہیں۔ ساتویں کلاس تک کے بچوں کو سکول میں گریڈز نہیں دیئے جاتے۔

لوئر سیکنڈری سکول جس میں تیرہ سے سولہ سال تک کے بچے آٹھویں سے دسویں تک تعلیم حاصل کرتے ہیں۔ اور اس لیول میں سٹوڈنٹس ایک مضمون (جو مختلف زبانوں پر مشتمل ہوتا ہے، جیسے جرمن، فرانسیسی، ہسپانوی۔۔۔) اپنی مرضی سے منتخب کر سکتے ہیں۔

اپر سیکنڈری سکول جو تین سال پر مشتمل ہوتا ہے۔

اس میں عموماً سولہ سے انیس سال کے بچے جاتے ہیں۔ اس لیول کے لیے سٹوڈنٹس جنرل یا vocational ایجوکیشن کے لیے اپلائی کر سکتے ہیں۔ جنرل سٹڈیز کے سٹوڈنٹس تین سال کے بعد گریجویٹ کرتے ہیں۔ جسے نارویجن میں "Russ" کہا جاتا ہے۔

اس کے بعد ہائر ایجوکیشن کو یونیورسٹیز اور یونیورسٹی کالجز میں تقسیم کیا گیا ہے۔

یونیورسٹیز میں theoretical سبجیکٹس کو اکٹھا کیا گیا ہے۔

ماوراء

جہاں آپ بچلر، ماسٹر اور پی ایچ ڈی تعلیم حاصل کر سکتے ہیں۔
 بچلر تین سال، ماسٹر دو سال اور پی ایچ ڈی تین سال۔ یعنی ٹوٹل آٹھ سال۔
 یونیورسٹی کالجز میں آپ مختلف فیلڈز کا انتخاب کر سکتے ہیں۔
 جیسے بچلر ڈگریز، انجینئرنگ ڈگریز، ٹیچنگ اور نرسنگ جیسے پیشے آپ منتخب کر سکتے ہیں۔
 یہ ناروے کی سب سے پرانی "اوسلو یونیورسٹی" کی تصاویر:

[/http://www.flickr.com/photos/-mawra-/3730480310](http://www.flickr.com/photos/-mawra-/3730480310)

[/http://www.flickr.com/photos/-mawra-/3730480320](http://www.flickr.com/photos/-mawra-/3730480320)

ہفتہ بلاگستان: یوم کچن

ہفتہ بلاگستان کے یوم کچن میں ترکیب حاضر ہے Paella. ایک سپینش ڈش ہے۔
 جو عام طور پر چاولوں، سبزیوں، سی فوڈ اور گوشت سے بنائی جاتی ہے۔
 میں نے دو بار یہ ڈش بنائی ہے اور بہت مزے کی ہوتی ہے۔
 میں چکن اور جھینگوں کی ترکیب لکھوں گی۔
 اجزاء:

آدھا کلو بغیر ہڈی کے مرغی (چھوٹے ٹکڑوں میں کاٹ لیں)۔
 آدھا کپ زیتون کا تیل

ایک درمیانہ پیاز (باریک کاٹ لیں)

ایک بڑا ٹماٹر (چھوٹے ٹکڑوں میں کاٹ لیں)

5 عدد لہسن کے جوئے (پیس لیں)

ہلدی آدھی چائے کی چمچ

ایک کلو چاول

200 گرام جھینگے

ماوراء

شملہ مرچ (ایک سرخ اور ایک سبز) لمبائی میں باریک کاٹ لیں
ایک چھوٹی پیالی مٹر
1/4 چائے کا چمچ زعفران
زیتون آدھا کپ
نمک، مرچ حسبِ منشاء
پانی چاولوں کے گلنے کے لیے۔
ترکیب:

1. چاولوں کو بھگو کر کچھ دیر کے لیے رکھ دیں۔
2. تمام سبزیوں یعنی شاملہ مرچ، پیاز، زیتون، مٹر اور جھینگوں کو آئل میں ہلکا سا فرائی کر لیں۔
3. ایک الگ بڑے فرائی پین میں آئل کو گرم کریں۔ اس میں مرغی شامل کر دیں۔ جب تک گوشت ہلکا براؤن ہو جائے، تب تک فرائی کریں۔
- 4۔ مرغی میں لہسن، ٹماٹر، نمک، مرچ، ہلدی شامل کر کے 15 منٹ تک پکائیں۔
- 5۔ گوشت کے فرائی پین میں چاول، فرائی ہوئی سبزیاں اور پانی ڈال دیں۔ اتنی دیر تک پکائیں، جب تک چاول پک جائیں۔
- 6۔ آخر میں چاولوں میں زعفران ڈال دیں۔
- 7۔ سجاوٹ کے لیے آپ فرائی ہوئے جھینگے چاولوں کے اوپر رکھ دیں، ایک چھوٹا ٹماٹر باریک کٹا ہوا، ہری مرچ، ہر ادھنیا، لیموں اور شاملہ مرچ بھی کاٹ کر پھیلا سکتے ہیں۔ تصویر یہاں سے لی گئی ہے۔



ماوراء

ہفتہ بلاگستان: یوم ٹیک

شگفتہ نے سوالات بنائے ہیں۔ طریقہ کار بھی یہاں دیکھیں۔ میں تمام سوالات کے جواب نہیں دے رہی۔
آپ کا نام یا نیک؟ اگر اصل نام شیئر کرنا چاہیں تو کر سکتے ہیں۔

ماوراء

آپ کے بلاگ کا ربط اور بلاگ کا نام یا عنوان؟ بلاگ کا عنوان رکھنے کی کوئی وجہ تسمیہ ہو تو وہ بھی شیئر کر سکتے ہیں۔
کوئی نام نہیں ہے۔

آپ کا بلاگ کب شروع ہوا؟

14 اگست 2007

آپ اپنے گھر سے کون سے ایک، دو یا زائد لوگوں کو بلاگنگ کا مشورہ دیں گے یادے چکے ہیں؟ ربط پلیز
مشورہ کئی بار دیا ہے، لیکن عمل کسی نے نہیں کیا۔

کوئی ایک، تین یا پانچ یا زائد ایسے موضوعات جن پر لکھنے کی خواہش ہے مگر ابھی تک نہیں لکھ سکے یا آئندہ لکھنا چاہیں؟
ابھی تو کسی موضوع پر لکھا نہیں.. سارے موضوع رہتے ہیں۔ یوم مزاح والے دن احساس ہوا کہ کاش مزاح پر بھی لکھ سکتی ہوتی)۔
آپ کا بلاگ اب تک کس کی بدولت فعال یا زندہ ہے؟ آپ خود یا کوئی دوسرا نام؟ (مؤخر الذکر کی صورت میں نام بھی لکھ دیں۔ اگر ربط دیا
جاسکتا ہے تو ربط بھی)

ویسے تو فعال نہیں ہے، لیکن یہ جو تھوڑا بہت چل رہا ہے یہ بھی قارئین کے کہنے پر۔

اپنے موبائل سے کم از کم کوئی ایک، تین یا پانچ اچھے ایس ایم ایس شیئر کریں

اچھے ایس ایم ایس کون سے؟ اب تک جو آخری ایس ایم ایس ہیں۔ ایک جو میری دوست نے لکھا ہے۔ ”میں امریکہ سے آ گئی ہوں اور
تمہیں مس کر رہی ہوں، کسی دن فارغ ہو تو ملیں؟“ ایک اور دوست کا بھی ہے وہ بھی مس کر رہی ہے اور ملنے کا کہہ رہی ہے... باقی سا لگرہ
مبارک کے بھی ہیں۔

آپ کی اردو زبان سے دلچسپی کس نام کے سبب سے ہے؟ (استاد؟ گھر کا کوئی فرد؟ یا کوئی دوسرا نام؟ یا کوئی الگ وجہ؟)

اردو زبان سے دلچسپ اسی سبب ہے کہ یہ اپنی زبان ہے اور جب بولنا سیکھا تھا تو اسی زبان میں بولا تھا۔

اس سے دلچسپی نہیں ہوگی تو اور کس سے ہوگی؟

کیا آپ اردو بلاگ دنیا روزانہ وزٹ کرتے ہیں اور مختلف بلاگز کسی ترتیب سے وزٹ کرتے ہیں یا جو بھی بلاگ سامنے آجائے؟ اپنا بلاگنگ
روٹ شیئر کریں۔

ماوراء

پہلے کرتی تھی۔ اب وقت نہیں ملتا۔ اور کئی دن تک نہیں پڑھ سکتی۔ سیارہ اور ونیس پر دیکھ لیتی ہوں جو تحریر دلچسپ لگے وہ بلاگ کھول لیتی ہوں۔

آپ کے بلاگ پر پہلے پانچ یا دس تبصرہ نگار کون سے تھے؟
امن، محب، بوچھی، بدتمیز، زکریا۔

ہفتہ بلاگستان یا اردو بلاگ دنیا سے مختلف تحریروں پر ہونے والے تبصروں میں سے چند دلچسپ یا مفید تبصرے شیئر کیجیے۔ ربط دینا نہ بھولیں
میں تو تمام تحاریر بھی نہیں پڑھ سکی۔ تبصرے تو دور کی بات)۔

ہفتہ بلاگستان کے بعد اب ہم ”یوم بلاگستان“ منایا کریں گے آپ کے خیال میں ”یوم بلاگستان“ ہر ہفتہ میں ایک دن منایا جائے یا ہر ماہ میں ایک دن منایا جائے؟

ہر ماہ میں ایک دن ٹھیک رہے گا۔

ہفتہ بلاگستان کے بارے میں آپ کے تاثرات

تجربہ اچھا رہا۔ بلاگز نے حصہ بھی لیا۔ لیکن ہفتہ بلاگستان منعقد کرنے والی یعنی شگفتہ خود غائب رہیں۔

بلاگنگ سے ذرا ہٹ کے سوال:

کون سا کھیل سب سے زیادہ کھیلا؟

کوئی خاص نہیں۔

اچھا وقت؟ بچپن یا جوانی

جوانی

آپ کی تربیت میں زیادہ کس کا حصہ تھا؟

امی

پسندیدہ وقت، دن یا رات اور کیوں؟

رات۔ رات میں بہت سکون، خاموشی ہوتی ہے۔ اور بے فکری سے بندہ سو جاتا ہے۔

کونسی عادت آپ کا سب سے زیادہ وقت ضائع کرتی ہے؟

انٹرنیٹ کا بے انتہا استعمال۔

نو کری یا کاروبار اور کیوں؟

کاروبار۔ کسی کے نیچے رہ کر یا پابندیوں میں کام کرنا اپنے بس کا کام نہیں۔

ماوراء

ہفتہ بلاگستان: یوم فوٹو گرافی

یوم فوٹو گرافی کے لیے نئی تصویر تو نہیں لے سکی،
اس لیے کچھ پرانی تصویریں پوسٹ کر رہی ہوں۔
یہ تصویر اوسلو کی ایک جھیل کی ہے۔

جس کا نام Sognsvann ہے



اور اس بگلے کی تصویر بھی یہیں لی تھی۔ جس نے خاص طور پر میرے کہنے پر اپنی یہ تصویر بنوائی تھی (:)۔



ماوراء

ہفتہ بلاگستان: یوم ٹیکنالوجی

آج کے دن کے لیے ایک تھیم اردوایا ہے۔ جو یہاں ڈاؤنلوڈ کے لیے رکھ رہی ہوں۔

اصل تھیم Girly Nature :



اردو تھیم ڈاؤنلوڈ کریں :

girly-nature-pingable-Urdu.zip

سکرین شاٹ:



کچھ اور اردو تھیمز ڈاؤنلوڈ کرنے کے لیے یہ ربط دیکھیں۔

اس کے علاوہ نئے بلاگز کے لیے یہ لنک مفید ہو سکتا ہے۔

نوٹ: اگر آپ تھیم میں کوئی غلطی دیکھیں تو آگاہ کریں۔